



एक नजर में

विधायक विश्राम गृह में चोरी, तलाश जारी

भोपाल. अरेरा हिल्स थाना क्षेत्र के अंतर्गत विधायक विश्राम गृह में एक विधायक के आवास में चोरी का मामला सामने आया है. चोरी की वारदात करने वाले अज्ञात आरोपी की तलाश में अरेरा हिल्स थाना पुलिस जुटी है. विश्राम के गृह के अंदर मऊगंज से भाजपा विधायक प्रदीप पटेल के आवास में चोरी की वारदात बीते रविवार को हुई. विधायक पटेल के पीए डॉ. रामानंद पटेल ने आवास में हुई चोरी के मामले में थाने में शिकायत दर्ज कराई. विधायक पटेल के सरकारी आवास में रखे लैपटॉप, नकदी, एटीएम कार्ड, पेन ड्राइव सहित जरूरी दस्तावेजों को अज्ञात चोरों ने चोरी कर लिया. पुलिस ने विधायक पटेल के पीए की शिकायत पर मामला दर्ज कर जांच शुरू कर दी है. रामानंद पटेल 7 जून को विश्राम गृह के रेस्ट हाउस के खंड-3 के कमरा नंबर-74 में ठहरे थे और उसी दिन चोरी की वारदात वहां हो गई.

निगम ने 19 आवास पशु कांजी हाउस भेजे

भोपाल. नगर निगम की गोवर्धन परियोजना शाखा के अमले ने मंगलवार को जहांगीराबाद, जेल रोड, भेल, सुख सागर, पिपलानी, आनंद नगर, रत्नागिरी, पटेल नगर, बैरागढ़, तलाघाटी आदि स्थानों से आवास पशुओं को पकड़ने की कार्यवाही की. इस दौरान 19 पशुओं को पकड़कर कांजी हाउसों में भेजा गया साथ ही 3 पशुओं को आसरा पशु चिकित्सालय भेजा.

सफाई के मुद्दे पर विपक्ष ने महापौर को घेरा

फैक्ट्स

- 6 कर्मचारियों से भी वाई की सफाई कराई जा सकती है
- अपशिष्ट कचरे को किया चार भागों में विभाजित
- कचरा जलाने और खुले में फेंकने पर होगा जुर्माना



अपशिष्ट पर चर्चा से शुरू की. 100 लोगों के कार्यक्रम की सूचना देना होगी

नवभारत संवाददाता
भोपाल, 9 जून. नगर निगम परिषद की बैठक में मंगलवार को विपक्ष ने सफाई के मुद्दे पर महापौर मालती राय को घेरा. जवाब में महापौर ने कहा कि वाई की सफाई 6 कर्मचारियों से भी कराई जा सकती है. रात्रिकालीन सफाई कहां होती है, यह जानकारी फीडबैक में जाने वाले पार्श्वों को पता होता है जो बांटेसपर पर नहीं मिलेगी. अधिकतर पार्श्वों को सफाई से जुड़ी सभी जानकारी पता है. उन्हें कर्मचारी कम हैं या ज्यादा होने से फर्क नहीं पड़ता है. महापौर ने यह बात पार्श्व पप्पू विलास और राजेन्द्र चौकसे द्वारा वाई में सफाई कर्मचारियों की कमी से सफाई व्यवस्था नहीं होने का मुद्दा उठाए जाने के जवाब में कही. नगर निगम परिषद की बैठक मंगलवार को आईएसबीटी स्थिति पुराने निगम कार्यालय के सभागार में हुई. बैठक की शुरुआत अध्यक्ष किशन सूर्यवंशी ने प्रमुख एजेंडा

बैठक में नगरीय प्रशासन से आए अपशिष्ट प्रबंधन के जानकार अतुल खरे बताया कि खुले में कचरा फेंका या जलाया गया तो निगम इस पर सख्ती कर जुर्माने की कार्रवाई करना होगी. केंद्र द्वारा अपशिष्ट को चार भागों में विभाजित किया गया है, जिसमें सूखा, गीला, ई वेस्ट, मेडिकल वेस्ट. अब निगम के कचरा वाहनों में चार तरह के पार्टिशन होंगे. यदि 100 लोगों का कार्यक्रम किया जा रहा है तो निगम को 3 दिन पहले सूचना देना होगी.

पॉलीथिन पर लगाएं रोक

निगम परिषद की नेता प्रतिपक्ष शहर से बाहर होने के कारण उनकी भूमिका निभाने के लिए अध्यक्ष ने मो. सरवर को अनुमति दी गई. मो. सरवर ने कहा कि सिंगल यूज प्लास्टिक, पॉलीथिन की फैक्ट्रियों पर प्रतिबंध लगाया जाना चाहिए.

सफाई कर्मियों की कमी

पार्श्व पप्पू विलास ने कहा कि मेरे वाई में 20 साल पहले लगभग 58 सफाई कर्मचारी थे, उसके बाद से क्षेत्रफल भी बढ़ा है और हर साल कर्मचारी सेवानिवृत्त हो रहे हैं. जिससे कर्मचारियों की कमी है. ऐसे में कम कर्मचारियों से सफाई नहीं हो पा रही है.

सालों से कचरा गाड़ी नहीं

पार्श्व राजेंद्र चौकसे ने कहा कि ट्रांसपोर्ट नगर समेत मेरे वाई की कई सरकारी मल्टियों में सफाई व्यवस्था बेहतर नहीं है. कर्मचारियों की कमी की वजह से मैं वाई में स्वयं जाकर सफाई करवाता हूँ. लेकिन मेरे यहां चार साल से कचरा गाड़ी नहीं है. कांग्रेस पार्श्व गुड्डू चौहान ने कहा कि निगम के पास संसाधन और पैसों की कमी है. सिर्फ बोलने से काम नहीं चलेगा. स्थिति यह है कि अगर वाई की कचरा गाड़ी यदि खराब हो जाए तो उस वाई का कचरा 5 दिन तक नहीं उठाया जाता है.

सास के दोनों पैर और एक हाथ काटकर हत्या



नवभारत रिपोर्टर
भोपाल, 9 जून. नजीराबाद ग्रामीण इलाके में एक बुजुर्ग महिला की हत्या का मामला सामने आया है. करीब चार दिन से लापता महिला का शव शेरापुरा के जंगल में मंगलवार को पुलिस ने क्षत-विक्षत हालत में बरामद किया है.



महिला ने अपने हाथ में चांदी का कंगना पहना था वह भी गायब मिला है. इसके साथ ही दोनों पैर कटे हुए मिले हैं. पुलिस ने हत्या के आरोपी को गिरफ्तार कर लिया है. उससे पूछताछ की जा रही है. जानकारी के मुताबिक 60 वर्षीय बादाम बाई निवासी ग्राम पथरिया बैरसिया में रहती थी. बादाम बाई का दामाद और आरोपी युवक

जसवंत गुर्जर 4 जून को अपने साथ लेकर गया था. इसके बाद से बादाम बाई लापता थीं. परिवजनों ने गुमशुदगी की शिकायत थाने में दर्ज कराई थी. आरोपी जसवंत को लेकर बादाम बाई के परिवजनों ने पूर्व में ही संदेह जताया था. बताया जा रहा है कि ग्रामीणों के लगातार दबाव बनाने पर पुलिस ने महिला की तलाश शुरू की.

बादाम बाई के शव को लेकर बताया गया है कि करीब चार दिन से ही शव जंगल में पड़ा था, जिससे गलन भी शुरू हो गई थी. बादाम बाई ने चांदी का कड़ा भी कटे हुए हाथ में पहना था, वह गायब है. पुलिस की शुरुआती जांच में सामने आया है कि बादाम बाई के बेटे रवि का अपने घर वालों से विवाद चल रहा था. आरोपी जसवंत ने इस बात का फायदा उठाकर बादाम बाई को रवि से मिलाने के लिए 4 जून को नजीराबाद चलने की बात कही. इस पर बादाम बाई राजी होकर उसके साथ बाइक पर बैठकर चली गईं.

बदमाशों के पास से मिले अवैध हथियार

भोपाल. शाहजहानाबाद थाना पुलिस ने दो अलग-अलग चाकूबाज बदमाशों को गिरफ्तार किया है. बदमाशों के पास से मिले अवैध धारदार हथियार को बरामद किया गया है. संदिग्धों की चेकिंग के दौरान पुलिस को सफलता मिली. आरोपी गंभीर घटना की फिराक में थे. पुलिस के मुताबिक रविवार सोमवार को दरमियानी रात इलाके में पुलिस टीमों को अवैध हथियारों के संबंध में संदिग्ध वाहन एवं संदिग्ध व्यक्तियों की सघनता से चेकिंग करने के लिए रवाना किया गया. इस दौरान एलबीएस अस्पताल के सामने मोहम्मद उमर सलमान (34) निवासी गौतम नगर को उसके दो पहिया वाहन में रखी छूटी बरामद की गईं.

शादी का झांसा देकर किया दुष्कर्म

पुलिस ने किया आरोपी को गिरफ्तार

नवभारत रिपोर्टर
भोपाल, 9 जून. कमलानगर थाना इलाके में एक 32 वर्षीय महिला के साथ शादी का झांसा देकर दुष्कर्म का मामला सामने आया. महिला के पड़ोस में रहने वाले युवक ने अपने प्रेम जाल में पहले उसे फसाया. पुलिस ने महिला की शिकायत पर आरोपी युवक को खिलाफ केस दर्ज कर उसे गिरफ्तार कर लिया है. कमलानगर थाने की प्रधान आरक्षक डाली ने बताया कि एक झुग्गी बस्ती में रहने वाली महिला

नर्स से दुष्कर्म, आरोपी गिरफ्तार

भोपाल. बैरागढ़ इलाके में 27 वर्षीय एक महिला के साथ शादी का झांसा देकर आरोपी युवक ने दुष्कर्म किया. आरोपी युवक पिछले 6 साल से महिला के संपर्क में रहा. पीडिता की शिकायत पर पुलिस के केस दर्ज कर उसे गिरफ्तार कर लिया. महिला एक निजी अस्पताल में नर्स है. आरोपी अकित मांडीवाल से उसकी मुलाकात सोशल मीडिया पर 6 साल पहले हुई थी. अकित कटारा हिल्स इलाके में रहता है. महिला का आरोप है कि आरोपी अकित ने तीन महीने पहले उसके घर में आखिरी बार शारीरिक संबंध बनाए. महिला ने अकित पर जब शादी का दबाव बनाया तो वह मुकर गया और महिला से संपर्क भी खत्म कर दिया. महिला की शिकायत पर पुलिस ने आरोपी अकित को गिरफ्तार कर लिया है. मामले की जांच बैरागढ़ थाना पुलिस कर रही है.



बिना परमिशन के बनी बिल्डिंग पर कार्रवाई

3 मंजिला बिल्डिंग का अवैध हिस्सा तोड़ा

नवभारत संवाददाता
भोपाल, 9 जून. नगर निगम के अतिक्रमण निरोधक दस्ते के दलों ने मंगलवार को भवन अनुज्ञा के निदेशों के पालन में अवैध निर्माण को तोड़ने की कार्रवाई की. अतिक्रमण निरोधक दस्ते ने अशोक गाडन राजीव नगर कॉलोनी में 1 तीन मंजिला बिल्डिंग का अवैध बना हुआ हिस्सा जेसीबी मशीन के माध्यम से तोड़ा. उसके बाद न्यू मार्केट जोटीबी कॉम्प्लेक्स, न्यू मार्केट समता चौक, जवाहर चौक,

सरस्वती नगर, माता मंदिर, नेहरू नगर, भदभदा रोड, बावडिया कला, अवधपुरी, हमीदिया रोड, आदि क्षेत्रों में कार्यवाही करते हुए आशाराम तिराहे के पास से 01 अवैध बना छप्पर, 01 गन्ने की चरखी, 01 ठेले को हटवाया, गांधी नगर क्षेत्र झुग्गी बस्ती में 01 अवैध निर्माण कार्य रूकवाया. निगम अमले ने न्यू कबाडखाना क्षेत्र में सर्विस रोड से 04 चार पहिया वाहन, बावडिया कला ओम नगर में बांस बल्ली को हटया तथा अवधपुरी प्रगति कुंज कॉलोनी में 01 अवैध बनी झुग्गी को तोड़ने की कार्यवाही की.

16 जून से 15 अगस्त मछली पकड़ने पर प्रतिबंध

भोपाल. वर्षा ऋतु के दौरान मछलियों के प्रजनन एवं संरक्षण को ध्यान में रखते हुए कलेक्टर एवं जिला दंडाधिकारी प्रियंक मिश्रा ने मंगलवार को मछली पकड़ने पर प्रतिबंध लगाने के आदेश दिए हैं. यह आदेश 16 जून से 15 अगस्त तक की अवधि तक लागू रहेगा. आदेश के तहत छोटे तालाबों तथा ऐसे जल स्रोतों को छोड़कर जिनका किसी नदी से संबंध नहीं है और जो निर्दिष्ट जल की परिभाषा में नहीं आते, जिले की सभी नदियों एवं जलाशयों में इस अवधि के दौरान मत्स्याखेट पूर्णतः प्रतिबंधित रहेगा. मछलियों का विक्रय, विनिमय एवं परिवहन भी प्रतिबंधित रहेगा.

निगम परिषद सभागार के बाहर प्रदर्शन

4 दिन से खुले आसमान के नीचे 55 परिवार

नवभारत संवाददाता
भोपाल, 9 जून. जिला प्रशासन ने चार दिन पहले शनिवार को इंदरपुरी लेवर कॉलोनी में अतिक्रमण हटाने की कार्रवाई की थी. इस दौरान वहां पर 55 मकान और 70 दुकानें तोड़ी गईं थीं. लेकिन इससे पहले उनके विस्थापन की कोई व्यवस्था नहीं की गई. जिस वजह से चार दिनों से सभी खुले में रहने को मजबूर हैं. लेवर कॉलोनी के रहवासियों ने विस्थापन को लेकर मंगलवार को



नगर निगम परिषद की बैठक के दौरान परिषद के सभागार के बाहर धरना व प्रदर्शन किया. प्रदर्शनकारियों ने बताया कि हम लोग वहां 40 वर्षों से रह रहे थे. इस कार्रवाई से पहले प्रशासन ने आवासन दिया था कि मकान हटाने से पहले उन्हें वैकल्पिक आवास उपलब्ध कराया जाएगा, लेकिन ऐसा नहीं किया गया.

प्रदर्शन के बाद पीडितों ने महापौर को ज्ञापन देकर पुनर्वास, आवास और दुकान आवंटन की मांग की. एक महिला सरोज मेहरा ने बताया कि उनका घर और दुकान दोनों टूट गए हैं. खुले आसमान के नीचे रहने को मजबूर हैं. तीन दिन से चूल्हा नहीं जला है. बच्चों के लिए खाने तक की व्यवस्था नहीं है.

कोलार नगर पालिका के 114 दैनिक वेतनभोगी विनियमित

नवभारत संवाददाता
भोपाल, 9 जून. कोलार नगर पालिका क्षेत्र का संविलियन भोपाल नगर निगम में बहुत पहले ही किया जा चुका था. उसके कर्मचारी भी नगर निगम में शामिल कर कार्य कर रहे थे लेकिन उनका विनियमित नहीं किया जा रहा था, जिसकी मांग कर्मचारी करते आ रहे थे. मंगलवार को महापौर मालती राय ने पूरा करते हुए कोलार नगर पालिका के 114 कर्मचारियों को विनियमितीकरण प्रमाण पत्र वितरित कर दिए. इस अवसर पर महापौर परिषद के सदस्य एवं जिला भाजपा अध्यक्ष रविन्द्र यादव, जोन अध्यक्ष अरती अनेजा व बृजुला सचान सहित लाभार्थी व अन्य गणमान्य नागरिक मौजूद थे.

कौशल विकास की जानकारी का हो प्रचार

जिला पंचायत सीईओ ईला तिवारी ने बैठक में कहा

नवभारत संवाददाता
भोपाल, 9 जून. शासकीय औद्योगिक प्रशिक्षण संस्थान गोविंदपुरा में मंगलवार को जिला कौशल समिति की समीक्षा बैठक हुई. जिला पंचायत सीईओ ईला तिवारी ने कहा है कि कौशल विकास से जुड़ी सभी योजनाओं और कार्यक्रमों का प्रत्येक वर्ग तक पहुंचाने के लिए प्रचार-प्रसार किया जाए. उन्होंने कहा कि कौशल विकास की जानकारी अंतिम छोर तक पहुंचाकर युवाओं, महिलाओं को रोजगार एवं स्वरोजगार से जोड़ा जा सकता है.



बैठक में विभिन्न विभागों के अधिकारी, कौशल विकास से जुड़े संस्थानों के प्रतिनिधि, संबंधित विभागों के अधिकारी उपस्थित रहे. सीईओ तिवारी ने बताया कि 12 जून को यूएन वूमन के वी स्टैम कार्यक्रम के तहत 100 से अधिक पदों तथा 16 जून को ट्राइडेंट बुधनी द्वारा आयोजित 500 से अधिक पदों वाली मेगा

हिस्ट्रीशीटर बदमाश गिरफ्तार, एक लाख का सामान जब्त

भोपाल. गुनगा थाना पुलिस ने मंगलवार को 60 लीटर अवैध कच्ची शराब के साथ हिस्ट्रीशीटर बदमाश को गिरफ्तार किया है. आरोपी के पास से मिले 1.06 लाख रुपए का सामान भी जब्त किया गया है.

पुलिस के मुताबिक सूचना मिली कि एक व्यक्ति मोटरसाइकिल से अवैध कच्ची शराब परिवहन कर रहा है. सूचना पर थाना गुनगा पुलिस ने कटी

किया गया है. पुलिस के मुताबिक सूचना मिली कि एक व्यक्ति मोटरसाइकिल से अवैध कच्ची शराब परिवहन कर रहा है. सूचना पर थाना गुनगा पुलिस ने कटी

सुनवाई जनसुनवाई में 192 आवेदन आए, कलेक्टर ने सुनीं समस्याएं

पैसे लेकर दूसरे के नाम पर कर दी जमीन

डूबने से संदिग्ध मौत के मामले में जांच की मांग

नवभारत संवाददाता
भोपाल, 9 जून. जिला कलेक्टर कार्यालय में मंगलवार को जनसुनवाई में राजस्व, धोखाधड़ी, गैस सिलेंडर सहित अन्य मामलों के 192 आवेदन आए. शिकायतों की सुनवाई करते हुए कलेक्टर प्रियंक मिश्रा, एडीएम सुमित कुमार पाण्डे ने संबंधित अधिकारियों को जल्द निराकरण करने के निर्देश दिए.



बैरसिया तहसील के ग्राम रोडिया निवासी गिरधारी कलेक्टर को शिकायत करते हुए पटवारी शिवानी पंडित और तत्कालीन तहसीलदार पर गंभीर आरोप लगाए हैं. उन्होंने बताया कि उनके नाम 2.50 एकड़ भूमि

दर्ज है जिसे अधिकारियों ने 2 से 2.50 लाख रुपये लेकर कल्याण सिंह अहिरवार के नाम खसरे में चढ़ा दी. साथ ही मेरी जमीन पर अवैध रूप से कब्जा करा दिया. आवेदन के 2.50 एकड़ भूमि वापस दिलाने की मांग की है.

संदिग्ध मृत्यु की जांच कराने की मांग

कलेक्टर को सौंपे गए आवेदन में आरोप लगाया गया है कि 24 मई को परवलिा थाना क्षेत्र स्थित एक रिवमिंग पूल में दोस्तों के साथ गए 7 वर्षीय अषमिती की संदिग्ध परिस्थितियों में मौत हो गई थी. आवेदन में घटना के समय मौजूद साथियों से गहन पूछताछ, मृतक का मोबाइल, सिम कार्ड गायब, सीसीटीवी फुटेज, रिवमिंग पूल लाइफगार्ड न होने पर सवाल उठाए गए हैं.

एयर गन से फायरिंग करने वाले दो गिरफ्तार

भोपाल. शाहजहानाबाद थाना पुलिस ने एयर गन से फायरिंग कर दहशत फैलाने वाले दोनों बदमाशों को गिरफ्तार कर लिया. बदमाशों ने क्षेत्र में दहशत फैलाने के उद्देश्य से फायरिंग की थी. पुलिस ने बदमाशों के पास से मिली एयर पिस्टल को बरामद कर लिया है. अवैध हथियारों के संबंध में बदमाशों से पूछताछ की जा रही है. पुलिस के मुताबिक बदमाशों की पहचान भयू ऊर्फ आवेश (23) और साहिल खान (22) निवासी टीलाजमालपुरा के रूप में हुई है. 7 जून को फरियादी मो. मुस्ताक (61) निवासी अशोक कॉलोनी ने शिकायत दर्ज कराई.

फ्री चेकअप और आयुर्वेदिक दवाइयों का वितरण

श्री प्रफुल्ल कुमार माहेश्वरी नवभारत चैरिटेबिल ट्रस्ट

नवभारत परिसर

द्वारा फ्री चेकअप और आयुर्वेदिक दवाइयों का वितरण

समय- सोमवार से शुक्रवार शाम को 4 से 7 बजे तक

3, इन्दिरा प्रेस कॉम्प्लेक्स, रामगोपाल माहेश्वरी मार्ग, महाराणा प्रताप नगर जॉन-1, भोपाल म.प्र.